

# தலைவரி

செங்கோல் 2 மன்றம் 8

இணைந்த கரங்கள்  
பெண்கள் விழிப்புணர்ச்சி  
இணையங்களின் ஒன்றியம்  
செய்திமடல்

ஜூலை 2004

## தலைவரியின் பார்வையில்.....

எமது தாய்த் திருநாட்டிற்கும் ஜூலை மாதத்திற்கும் ஏதோவொரு வன்மையான தொடர்பு இருக்கின்றது போலும். 1958 தொடக்கம் எமது நாட்டில் மூன்றாவது கலவரங்கள் அனேகமானவை ஜூலை மாதத்தில்தான் நிகழ்ந்தன 1983 ஜூலை மாதம் நிகழ்ந்த இனவன்முறைகளின் காரணமாக அம்மாதம் கறுப்பு ஜூலை எனவும் பெயரிடுத்தது.

இந்த வருடம் திரும்பவும் ஜூலை மாதம் ஒரு திருப்பு முனையான மாதமாக அமைந்து விட்டது. 2002ம் ஆண்டு பெற்றவரி மாதம் கைச்சாத்திடப்பட்ட போர்நிறுத்த ஒப்பந்தம் நிலைகொள்ளுமா இல்லையா என நாம் எல்லோரும் தவித்துப் போயிருந்த வேளையில், கொழும்பு கொள்ளுப்பிடியில் தற்காலைக் குண்டுதாரி ஒருவர் தன்னுயிரை மாய்த்துக் கொண்டார். இந்த சம்பவத்தின் எதிரொலிகள் இனித்தான் எமக்குத் தெரியவரும்.

என்னவாக இருந்தாலும் ஸ்ரீலங்கா அரசு தான் சமாதானப் பாதையில் போவதைப் பற்றித் திட்டவட்டமாகத் தீர்மானிக்க வேண்டிய நேரம் வந்துவிட்டது. இனியும் விடுதலைப் புலிகளைப் பலவீனப்படுத்தும் உபாயங்களில்தான் ஈடுபடப்போகின்றதா அல்லது இதயக்த்தியுடன் இந்நாட்டு மக்களின் எதிர்கால நலன்களைக் கருத்தில் கொண்டு அவர்களின் நம்பிக்கையைச் சம்பாதித்து சமாதானப் பேச்சுவார்த்தைகளில் ஈடுபடப்போகின்றதா என்பதை அத்தீர்மானமாகும்.

பேச்சுவார்த்தைகள் என்பன உண்மையில் வட்ட மேசையில் முன்னெடுக்கப்படும் யுத்தமாகும். ஆயதங்கள் ஒன்றுதான் இதற்கு இல்லையோ தவிர, மற்றெல்லா விதங்களிலும், கபட உபாயங்களைக் கைக்கொள்ளும் முறைகளிலும், இணக்கப்பேச்சுக்கள் சாதாரண யுத்தத்தைப் போன்றதாகும். எவ்வாறு ஒரு யுத்த களத்தில் எதிரியைப் பலவீனப்படுத்த ஒவ்வொரு பகுதியும் முயல்கின்றதோ அவ்வாறே ஒரு பேச்சுவார்த்தை மேடையிலும் இரு சாராரும் ஒரு வரையாருவர் பலவீனப்படுத்தவே முயற்சி செய்வர். அதுவரைக்கும் இணக்கப்பேச்சுக்களை ஏதும் சாக்குப் போக்குச் சொல்லி யின்போட்டுக்கொள்வர். எதிரி நன்றாகப் பலவீனமடைந்த பின்னர் அவரை மட்டம் தட்டி குறைந்த பட்சக் கோரிக்கை களுக்கு தலையாட்ட வைத்து விடலாம் என்கின்ற நப்பாசை கொள்வர்.

எமது பேச்சுவார்த்தைகளைப் பொறுத்தவரை, விடுதலைப் புலிகள் இவ்வகையான தந்திரோபாயங்களை மேற்கொள்ளுகின்றார்களோ இல்லையோ ஸ்ரீலங்கா அரசாங்கம் அவற்றை மேற்கொள்ளுகின்றது என்பது தெட்டத் தெளிவாகத் தெரிகின்றது. அது அரசு என்கின்ற அதிகாரம் நிறைந்த நிலைமையில் இருக்கின்றது என்பது ஒரு காரணம். இந்த இனப் பிரச்சனைக்குக்

காணவேண்டிய தீர்வு தனது அதிகார அடித்தளங்களையே குறையாடப் போகின்றதே என்ற பயம் இன்னொரு காரணம். கடைசி வரைக்கும் அது தமிழ் பேசும் மக்களின் நியாயமான கோரிக்கைகளைக்கூட நிறைவேற்றாமல் இருக்கவே முயற்சி செய்யும்.

இந்த முயற்சியில் ஸ்ரீலங்கா அரசுக்கு அடித்த அதிர்ஷ்டச் சீட்டு கருணாவாகும். எந்த டக்ளஸ் தேவானந்தாவோ அல்லது வரதாராஜப் பெருமாளோ வழங்க முடியாத உதவியை கருணா கொடுத்தார். அதுதான் தமிழ் மக்களின் தமிழ் தேசியக் கோட்பாட்டுக்கே வெட்டுவைத்து வடக்கு கிழக்கு தமிழ் மக்களைக் கூறு போட அவர் வைத்த பொறியாகும். கருணாவைத் தூண்டி இயக்கத்தினுள் பிளவினை ஏற்படுத்த அரசினர் சதி செய்தனர். அவர்கள் பக்கபலமாக நின்ற காரணத்தினால் ஒன்றரை இலட்சம் ஸ்ரீலங்கா இராணுவ வீரர்கள் செய்யமுடியாத வேலையை ஒரு கருணா செய்து முடித்தார். விடுவார்களா? தமிழ் மக்களின் சுயாட்சி அபிளாவைத்தை வேறோடு சாய்க்கக் கனவு கண்டு கொண்டிருக்கின்றார்கள்லவா? கருணாவை எப்படிக் கைகழுவி விடமுடியும்?

இந்தக் கேள்வியில்தான் எங்கள் சமாதானப் பேச்சு வார்த்தைகளே ஊசலாடிக் கொண்டிருக்கின்றன. ஒரு பக்கம் இணக்கப் பேச்சுவார்த்தைகளில் ஈடுபடுவதாகப் பாசாங்கு செய்து கொண்டு, மறைவில் தம்மைத் துண்டாடி பலவீனப்படுத்தும் கடத்தனத்தினை மேற்கொள்ள வேண்டாமென்று உறுதியாக விடுதலைப் புலிகள் தெரிவித்துவிட்டார்கள். அப்படித் தொடர்ந்தால் தாம் பாரதாராமான எந்த நடவடிக்கையையும் எடுக்கத் தயங்க மாட்டார்கள் என்றும் உணர்த்திவிட்டார்கள். கொள்ளுப்பிடித் திகழ்வு தந்த செய்தியும் அதுதான். இந்த நிலையில் எப்படி இணக்கப் பேச்சுக்களை முன்னேற்றுவது?

கருணா தான் “ஜனநாயக” அரசியல் நீரோட்டத்தில் இணையப் போகின்றதாகச் சொல்லுகின்றார். இந்தப் பிரச்சினைக்கு அது ஒரு நல்ல தீர்வாக அமைக்கூடும். வரதாராஜப் பெருமாளைப் போல், டக்ளஸ் தேவானந்தாவைப்போல், மாணிக்கதாசனைப் போல், இன்னும் தற்போது தமிழ் தேசியக்கூட்டமைப்பினுள் மீண்டும் நுழைந்திருக்கும் மாற்று இயக்கத் தலைவர்களைப் போல் கருணாவும் ஒருவராக ஆகலாமே. அவர் தங்களுக்கு தேவையா இல்லையா என்று தமிழ் மக்கள் தேர்தல்களில் தமது இறுதித் தீர்ப்பினை வழங்கட்டுமே.. இந்திலையில் இதுவும் இணக்கப் பேச்சுக்கள் நடக்க ஒரு தீர்வாக இருக்கலாம் இல்லையா?

இந்தக் கட்டத்தில், கடந்த மூன்று தலைவரில் இதழ்களிலும் பிரதேசவாதம் பற்றி சகோதரர்களும் சகோதரர்களும் பல

கருத்துக்களைக் கூறியிருந்ததை நினைவு கூர விரும்புகின்றோம். இந்த இதழில் அதைப் பற்றிய ஒரு அபிப்பிராயமும் வரவில்லை யென்பதிலிருந்து எங்கள் வாசகர்கள் தாம் கூற விரும்பியதை யெல்லாம் கூறி விட்டார்களோவென்று நினைக்கத் தோன்றுகிறது. பிரதேசவாதம் இருக்கின்றது, அதற்கான காரணங்கள் என்ன என்பதைப் பற்றியெல்லாம் கூறப்பட்டது. அதற்கு என்ன தீர்வு? வடக்கு கிழக்கைச் சேர்ந்த தமிழ் மக்கள் என்ன நடவடிக்கை களை எடுத்தால் பிரதேசவாதத்துக்கு தீர்வு காணலாம்? தற்போதைய கருணா தொடர்பானதும் இனக்கப் பேச்கக்கார் தொடர்பானதுமான பிரச்சனைகளுக்கு என்ன விதத் தில் தீர்வுகளைக் காணலாம் என்று நீங்கள் நினைக்கிறீர்கள்? ஏதாவது நல்ல கருத்துக்கள் தோன்றினால் எழுதி அனுப்புக்கள். ஏனைய சோதர சோதரிகளுடன் பசிந்து கொள்ளலாம்.

இப்பிரச்சினையை இதில் அக்கறையுள்ள ஏனைய சோதரிகளுடனும் நீங்கள் கலந்துரையாட விரும்பினால் எங்களுக்கு எழுதி அனுப்புக்கள். நீங்கள் விரும்பிய முறையில் இந்த ஒன்றுகூடலை நாம் ஒழுங்கு செய்வோம். தேங்கிப் போயிருக்கும் சமாதான நடவடிக்கைகளை ஆதரவு தந்து தாக்கிவிட பெண்கள் நாம் முன்னிற்போம்.

**பெண்களின் எழுச்சி சமுகத்தின் உயர்ச்சி!**

வாழ்த்துக்களுடன்,  
ஆசிரியர்

## பெண்ணுரை குதாடர்ஜெல் வேண்டப்படும் இஸ்லாமிய நோக்கிக்கு

### பெண்கள் அரசியல் தலைமைக்குவரம்

(இஸ்லாத்தில்) பெண்களின் அரசியல் உரிமைகள் பற்றிய விவாதம், அடிப்படையில் சில குர் ஆன் வசனங்களையும் ஒரு ஹதீஸையும் கூற்றியே கூறுகிறது. இவ்வரிமைகளுள் மையமாக அமைவது அவர்களின் கையைப் போட்டு உரிமை, சட்டத்தின் முன் நீதியாகவும் சமத்துவமாகவும் நடத்தப்படுதற்கான உரிமை என்பனவும் அடங்கும்.

இன்று எம்மவர் மத்தியில் மூஸ்லிம் பெண்களின் தலைமைத்துவம் என்பது இந்த அளவு முக்கியத்துவம் பெற்றிருக்கின்றது என்றால், இந்த அளவு உணர்ச்சி வேகத்தை, இந்த அளவு கோபத்தை, இந்த அளவு கருத்து வேற்றுமைகளைக் கிளரி விட்டிருக்கின்றது என்றால், அதற்குக் காரணம் என்ன? இன்று மூஸ்லிம் சமூகங்களில் பிரச்சனை மின் போராட்ட மையமாக இருப்பது உண்மையில் அரசியல்வாதிகளின் பால் அல்ல, பதிலாக அவர்களின் அதிகாரத் தன்மையேயாகும்.

ஷிரியா சட்டத்தின் கீழும் குர் ஆனிய சட்டத்தின் கீழும் ஆண்களுக்கு இருக்கும் அதே கடப்பாடுகள் பெண்களுக்கும் உண்டு. எனவே ஆண்களுக்கு இருக்கும் அதே உரிமை

கள் பெண்களுக்கும் உரித்தாகும். எனினும், பெண்களின் அரசியற் தலைமைத்துவத்தின் போக்கு இதற்கு முரணாகவே இருக்கின்றது. எனவே குர் ஆனினால் ஆனுக்கும் பெண்ணுக்கும் கொடுக்கப்பட்ட சமத்துவத்தோடு ஒட்டிய பொதுக் கோட்பாட்டிற்கு அமைய அவ்விடயத்தை விளங்கிக் கொள்ள வேண்டும்.



ஒரு பெண் தனது இயற்கையான தன்மைகளிலும், ஒழுக்கக் கட்டுப்பாட்டுத் தன்மையிலும், கல்வி அறிவு பெற்றுக் கொள்ளும் தன்மையிலும் ஆணைவிடதற்கில் குறைந்தவள் எனவும், அக்காரணத்தினால் அவளின் உரிமைகள் வரையறுக்கப்பட வேண்டும் எனவும் வாதிடுவது மட்டமையாகும். இவ்வாதத்திற்கு குர் ஆனில் எந்தவித ஆதாரமும் இல்லை. அத்துடன் மனிதாபிமானரிதியில் நியாயப் படுத்தவும் முடியாது. இது பெண்களை அவமதிப்பதற்கும், அவர்களின் உரிமைகளை மறுப்பதற்கும், மட்டமை வாய்ந்த சுயநலம் மிக்க மனிதர்களால் உருவாக்கப்பட்ட ஒரு கூற்றாகும்.

14 நூற்றாண்டுகளாக இவ்வாறான சமத்துவமின்மையை மூஸ்லிம் சமுதாயம் பின்பற்றி வந்ததென வாதிடுவது ஏற்றுக் கொள்ள முடியாதது. பல்லாண்டு காலமாக ஒரு பிழை செய்யப்பட்டு வந்துள்ளது என்பதனால் அப்பிழை சரியாகி விடாது. அடிமைகளை வைத்திருப்பதும், வைப்பாட்டிகளை வைத்திருப்பதும் பதின்மூன்று நூற்றாண்டுகளாக மூஸ்லிம் சமுதாயத்தில் வழக்கமாக இருந்தது. உலக மக்களின் மனச்சாட்சி அதற்கு எதிராக நிறுத்து வேது அந்த வழமை கைவிடப் பட்டது. இவ்வழக்கங்களைல்லாம் குர் ஆனினால் அங்கீகரிக்கப் பட்டவை என்பதே தீவிர விளக்கமளிப்பவர்களின் கருத்துக்களாகும். இதேபோல்தான் அரசியல் தலைமைத்துவத்தை பெண்கள் வகிப்பது பற்றிய கருத்துக்களாகும்.

அரசியற் தலைமைத்துவத்திலிருந்து பெண்களைத் தடுக்கும் ஹதீஸ் என்ன சொல்கின்றது என்றால்,

“பெண் களிடம் தங்கள் பொறுப்புக்களை ஒப்படைக்கும் ஒரு சமூகத்தினர் ஒருபோதும் வெற்றி பெற மாட்டார்கள்”

அறிவித்தவர் - அழுபக்ரா

கெய்ரோ அல்-அஷ்ஹூர் பல்கலைக்கழகம் புலஸமையாளரான ஷெய்க் முஹம்மது அல் கஸ்ஸாலியினால் எழுதப்பட்ட ஹாஸ்ஸான்னா அன் நபவிய்யாஹ் என்ற புத்தகத்தில் அரசு தலைமைத்துவம் வகிப்பதிருந்து பெண்களைத் தடுக்கும் இந்த பிரசித்தி பெற்ற ஹதீஸை பாரதுரமான முறையில் நிராகரித்து தன்னாதிக்கத்துக்கான பெண்களின் உரிமையை குர் ஆனிலேயே வேறூற்றச் செய்ததன் மூலம் முஸ்லிம் பெண்களினால் அரசியற் தலைமைத்துவத்தை ஏற்க முடியும் என ஆனித்தர மாகக் கூறுகின்றார்.

பெண்களின் தலைமைத்துவத்தோடு சம்பந்தப்பட்ட குர் ஆனிய வசனம் என்ன கூறுகின்றது எனப் பார்ப்போம்.

“அங்கு அவர்களை ஆட்சி செய்கின்ற ஒரு பெண்ணை நிச்சயமாக நான் கண்டேன். அவள் (அரசுக்குத் தேவையான) எல்லாப் பொருள்களும் கொடுக்கப்பட்டிருக்கின்றாள். ஒரு மகத்தான் சிம்மானமும் அவனுக்கு இருக்கின்றது.”

பாரசீக மக்கள் (ஸரானியர்கள்) குல்லோ என்ற அரசனின் மகளைத் தமது ஸபா நாட்டு அரசியக ஆட்சிக்குக் கொண்டு வந்தார்கள். மேற்படி குர் ஆனிய வசனம் இந்த அரசியைக் குறிப்பதாகும். கலைமான் நாலி (ஸல்) அவர்கள், மக்கள் மத்தியில் உள்ள அவனுடைய செல்வாக்கைப் பயன்படுத்தி அவர்களை இல்லாத் தைத் தழுவும்படி ஸபா நாட்டு அரசியைக் கேட்டபோது அவள் அக்கோரிக்கையை அரசு சபையிலே வெளியிட்டு அரசு பிரதானி களின் ஆலோசனைகளைக் கேட்டறிந்தார். கலைமான் நாலி (ஸல்) அவர்களுக்கு எதிராகப் பேரர் தொடுக்கும்படி அவர்கள் வழங்கிய ஆலோசனையை தனது புத்தி சாதுரியத்தினால் மறுத்துரைத்து, கலைமான் நாலி (ஸல்) அவர்களினது கோரிக்கைக்கு இணங்கிக் கொண்டதன் மூலம் தனது மக்களை நேர்வழிப் படுத்தினாள்: அவ்வாறு அக்கோரிக்கைக்கு இணங்காமல் இருந்திருப்பின் அதி வல்லமை படைத்த கலைமான் நாலி

“பெண்ணுமை தொடர்பில் வேண்டப்படும் இல்லாமிய நோக்கு” என்ற முர்வீதாவின் கட்டுரையிலிருந்து பெறப்பட்டது. இக்கட்டுரையில் காணப்படும் கொள்கைகள் சம்பவங்கள் பற்றிய சகோதரிகளின் கருத்துக்கள் வேண்டப்படுகின்றன. எழுதி அனுப்புங்கள், பிரசிப்போம்.

## பெண்ணுமை அரசியல் எந்தேவுக்குறவு சொல்லி - திரு நுழைவுகள்

நாம் கடந்த இரு தலைவி இதழ்களிலும் பெண்களுக்கான அரசியல் எதிர்வு கூறல் போட்டியொன்றினை விளம்பரப்படுத்தியிருந்தோம். அதற்கு இரண்டேயிரண்டு சகோதரிகள்தாம் ஆக்கங்களை எழுதி அனுப்பியுள்ளார்கள். வாழைச் சேனையைச் சேர்ந்த மில்லியா ஜெதரலி, திருக்கோவிலைச் சேர்ந்த சுபாஜினி, இவர்களுக்கு எமது விசேட பாராட்டுக்களை நாம் தெரிவிக்கின்றோம். இத்தனை ஆயிரம் பெண்களில் இவர்கள் மட்டும் அரசியல் விடயங்களைப் பற்றி எழுத முன்வந்தது அவர்களுக்கு ஒரு பெருமைதான்.

(ஸல்) அவர்களுடைய படைகள் மூலம் தனது படைகள் அழிக்கப்பட்டுவிடும் என்றும் அதனால் தனது மக்கள் அழிந்து விடுவார்கள் என்றும் அவள் அஞ்சியதன் காரணமாகவே அவ்வாறு செயற்பட்டாள்.

தன் ஞானத்தின் மூலம் ஸபா நாட்டு அரசி வெற்றியும் வளமான வாழ்வும் அடையும் வகையில் தனது மக்களை எப்படி நேரன வழியில் திருப்பினாள் என்பதைப் பற்றி நியி (ஸல்) அவர்கள் மக்காவில் குழுமியிருந்த மக்களுக்கு கூறினார். நபியவர்கள் அரசாளத் தகுதியற்றவர்களாக முழுப்பெண்கள் சமுதாயத்தையும் கருதியிருந்தார்களேயானால் ஸபா நாட்டு அரசியைப் பற்றிப் புகழ்ந்து கூறியிருக்க மாட்டார்கள்.

**“பெண்களிடம் தங்கள்  
பொறுப்புக்களை  
ஒப்படைக்கும்  
ஒரு சமூகத்தினர்  
ஒருபோதும்  
வெற்றி பெற மாட்டார்கள்”**



ஆகவே குர் ஆனுக்கும் ஹதீஸாக்கும் முரண்பாடு தோன் றும் பட்சத்தில் தெய்வீக வார்த்தைகளுக்கு கு முதன் மை கொடுக்கப்பட்டு அது தீர்க்கப்பட வேண்டும் என் பதே கஸ்ஸாலியினுடைய வாதமாகும். ஆட்சி புரிவதற்குரிய பெண்ணின் உரிமைக்கு எதிராக வாதிடும் எந்த ஹதீஸாம் ஸபா நாட்டு அரசியின் ஞானத்தை விபிக்கும் குர் ஆன் வசனத்தின் மூலம் வழக்கற்றதாக ஆக்கப்படுகின்றது என்பது கஸ்ஸாலியின் கருத்து.

மனிதர்கள் யாவரையும் இறைவன் சமமாகப் படைக்க வில்லை. “உங்களில் ஏற்றத் தாழ் வகை வைத்தே படைத்திருப்பதாக” அல்குர் ஆன் கூறுகின்றது. எனவே எல்லா ஆண்களும் புத்திசாலிகளாகவோ, அரசியல் ஞானம் நிறைந்த வர்களாகவோ இல்லை. அதே போன்று பெண்களும். நல்ல தலைமைத்துவப் பண்களின் அடிப்படையில் ஆண்கள் சமூகத்தால் தெரிவு செய்யப்படுவது போன்று பெண்களும் தெரிவு செய்யப்பட வேண்டும். இல்லாத்திற்கும் குர் ஆனுக்கும் முரணாக பெண்களின் ஆனுமைகளில் குறை கூறும் குறுகிய நோக்கம் கொண்ட சக்திகள் மார்க்கத்திற்கு எதிராகச் செயற்பட முனையும்போது தட்டிக் கேட்கும் உரிமை பெண்களுக்கு உண்டு என்பதையும், அவற்றை அடிமட்ட மக்களும் அறிந்திருக்க வேண்டும் என்பதையும் இங்கு வலியுறுத்த வேண்டும்.

**நன்றி - முர்வீதா மீராலெப்பை**

இரண்டு நுழைவுகளை வைத்துக்கொண்டு ஒரு போட்டியில் முடிவு எடுக்க முடிவுதுதான். போட்டி முடிவுத் தேதி ஜைல் 31 என்பதனால் மேலும் ஆக்கங்களுக்காக நாம் இன்னும் காத்திருக்கத் தயாராக இருக்கின்றோம். அதற்கிடையில், எமக்கு ஏற்கனவே இருசகோதரிகளும் எழுதி அனுப்பிய ஆக்கங்களை இந்த இதழிலும் எதிரவரும் இதழிலும் பிரசிகிக்கின்றோம். சகோதரிகள் வாசித்து உங்கள் அபிப்பிராயங்களைத் தெரிவியுங்கள்.

போட்டிக்கு ஆக்கங்களை எழுதி அனுப்பிய கபாஜினிக்கும் மில்லியாவுக்கும் மீண்டும் எங்கள் மனங்களிந்த வாழ்த்துக்கள்! இந்த இதழில் சகோதரி மில்லியாவின் ஆக்கம் பிரசிக்கப்படுகின்றது. அடுத்த இதழில் சகோதரி கபாஜினியின் ஆக்கம் வெளிவரும்.

# மிஸ்ரியா வைக்காலியின் அரசியல் நோக்கு:

**2004** ஏப்ரல் 2ல் நடந்த பதின்மூன்றாவது பாரானுமன்றத் தேர்தல் எல்லோரும் எதிர்பார்த்தது போலவே ஒரு தொங்கு பாரானுமன்றமாக அமைந்து விட்டது. எதிர்க்கட்சி நாடானுமன்றத்தில் பெரும்பான்மை பலத்துடன் வீற்றிருக்க, ஆனஞ்கட்சி அறுதிப் பெரும்பான்மையற்ற ஓர் அந்தரிப்பு நிலைக்கு உட்பட்டு வாழ்வா சாவா என்று தெரியாத நிலையில் நாட்களைக் கடத்திக்கொண்டிருக்கின்றது.

36 மூலங்கா சுதந்திரக் கட்சி உறுப்பினர்கள், 36 ஜேவிபி உறுப்பினர்கள், சபிடிபி ஒருவர், ஐக்கிய தேசியக் கட்சியின் தேசியப் பட்டியலில் தெரிவாகி ஆனும் தரப்புக்கு மாறிய ஹாஸைன் பொலா ஆகியோரே ஆனஞ்கட்சியினராக இருக்க, எதிர்க்கட்சி வரிசையில் 82 ஐக்கிய தேசியக் கட்சி, 6 மூலங்கா முஸ்லிம் காங்கிரஸ், 22 தமிழரக் கட்சி, 9 ஜாதிக ஹெல் உறுமய, 1 மலையக முன்னணி என எதிர்தரப்பு வரிசை பலமாகவே இருக்கின்றது.

இது ஆனஞ்தரப்புக்கு எந்த நடவடிக்கையையும் முன் வெட்டுத்துச் செல்வதற்கு ஒரு தடையாகவும் பெரும் சவாலாகவும் இருக்கின்றது. இந்நிலையில் நாட்டின் பொருளாதாரத்தைக் கட்டியெழுப்புதல், இனப்பிரச்சனைக்கு தீர்வு காணுதல், முதலிய முக்கியத்துவம் வாய்ந்த தேசியப் பிரச்சினைகளை எப்படிக் கையாளுவது, முன் வெட்டுத்துச் செல்வது, இவற்றுக்குத் தேவையான பெரும்பான்மையை பாரானுமன்றத்தில் எப்படிப் பெற்றுக்கொள்வது என்பதே சந்திரிகா தலைமையிலான பெரும்பான்மையற்ற கூட்டு முன்னணி எதிர்நோக்கியிருக்கின்ற மிகப்பெரிய சவாலாகும். அத்தோடு முன்னணிக்குள் கடும் போக்குடைய ஜேவிபி கட்சியையும் அனுசரித்து செல்ல வேண்டியுள்ளது. கருக்கமாக சொன்னால் ஆனும் தரப்பு ஆய்விடுத்த குரங்காகியுள்ளது.

சபாநாயகர் தெரிவிற்காகவும், பிரதி சபாநாயகர் தெரிவிற்காகவும் இரண்டுமுறை கூடிய பாரானுமன்றம் பெரும் அமளி துமளியில் முடிவுற்றதை நாம் அறிவோம். சபாநாயகர் தெரிவிலும் மூக்குடைப்பட்ட அரசாங்கத்தின் முதலாவது அடியே சறுக்கலான நிலையில் எல்லார் மத்தியிலும் எழுகின்ற கேள்வி இவ்வாட்சி ஆறு வருடங்களுக்குத் தாக்குப் பிடிக்குமா? பேச்சுவார்த்தைகள் முன் வெட்டுக்கப்படுமா என்பதே. இன்றைய அரசியல் கள் நிலவரங்களை ஆராய்கின்றபோது இந்த அரசாங்கம் ஆறு வருடங்களை நிச்சயமாகப் பூர்த்தி செய்யாது என்று தெரிகிறது. 2005ம் ஆண்டின் நடுப்பகுதியில் பாரானுமன்றம் கலைக்கப்பட்டு மற்றுமொரு தேர்தல் நடைபெறலாம் என்பதை அனுமானிக்கக் கூடியதாக இருக்கின்றது.

ஆனும் தரப்பாக இருந்தாலும்சரி, பிரதான எதிர்க்கட்சியான ஐக்கிய தேசியக் கட்சியானாலும்சரி, சிறுபான்மைக் கட்சிகளான

மூலங்கா முஸ்லிம் காங்கிரஸ், இலங்கை தொழிலாளர் காங்கிரஸ், தமிழரக்கட்சி ஆயினும் சரி மீண்டும் ஒரு குறுகிய காலப் பகுதிக்குள் பாரானுமன்றத்தைக் கலைக்காமல் இருப்பதையே விரும்புகின்றனர். ஐக்கிய தேசியக் கட்சியினைப் பொறுத்தவரையில் தமிழீழ விடுதலைப் புலிகளுடன் இடையில் தடைப்பட்டுப் போன பேச்சுவார்த்தையை நோர்வேயின் அனுசரணையுடன் மீண்டும் தொடரக்கூடிய சாதகமான குழல் தோன்றிக் கொண்டிருந்த நிலைமையிலேயே ஆட்சி கலைக்கப்பட்டமையினால் சந்திரிகா அரசின் சமாதான நடவடிக்கைகளுக்கு எதிர்க்கட்சிகளை ஒன்றிணைத்து முட்டுக்கட்டை போடுகின்ற எண்ணத்துடனேயே காய்களை நகர்த்திக் கொண்டிருக்கின்றது. சமாதான நடவடிக்கைகளுக்கு முட்டுக்கட்டை போடுகின்ற அதே நேரத்தில் கட்சியைப் புனரமைப்பு செய்து கீழ்மட்டத்திலிருந்து ஆட்சியைக் கட்டியெழுப்ப கால அவகாசமும் தேவைப்படுகின்றது.

இந்நிலைமையிலேயே ஐக்கிய தேசியக் கட்சி அரசாங்கத்தின் புலிகளுடனான பேச்சுவார்த்தை மற்றும் செயற்பாடுகளுக்கு இடையூறுகளை ஏற்படுத்தினாலும், உடனடியாக அரசாங்கத்தின் மேல் நம்பிக்கையில்லாத தீர்மானம் கொண்டுவந்து அரசாங்கத்தைத் தோற்கடிக்கும் முயற்சியில் இறங்காது என்பது மட்டும் தின்னொகும். அத்தோடு அரசுக்கு எதிரான நம்பிக்கையில்லாப் பிரேரணைக்கு எதிர்க்கட்சிகளின் ஆதரவு கிடைக்குமா என்பதிலும் அக்கட்சி தலைமையிடம் நம்பிக்கையினம்

இருப்பதோடு ஒரு வேளை அரசுக்கு எதிராகக் கொண்டு வரப்படும் நம்பிக்கையில்லாப் பிரேரணை வெற்றி அடைந்தாலும் பெரும் பான்மை பெற்று ஆட்சிக் கட்டில் அமரும் வாய்ப்புக் கிடைக்குமா என்ற ஜயப்பாடுகள் ஐக்கிய தேசியக் கட்சித் தலைமையிடம் நிலவின்றன. எனவே நிலை மகளை வைத்து ஆராய்கிற போது, ஐக்கிய தேசியக்

கட்சி அரசின் செயற்பாடுகளை விமர்சித்தாலும் ஒரு வருடத்தில் பகுதிக்குள் அரசை தோற்கடிக்கச் செய்யும் எந்த முயற்சியிலும் இறங்காது என நம்பலாம்.

22 உறுப்பினர்களுடன் பலம் பொறுந்திய சக்தியாக இருக்கின்ற தமிழரக் கட்சியின் நிலையோ பிரதாபகரமானதாகவே இருக்கின்றது. எதிர்க்கட்சியின் அனைத்து நடவடிக்கைகளுக்கும் ஆதரவு கொடுப்பதா அல்லது ஆனஞ்கட்சிக்கு வெளியில் இருந்து கொண்டு நிபந்தனையின் பேரில் ஆதரவு வழங்குவதா என்ற தெரிவற்ற நிலையில் அக்கட்சியும் 22 பாரானுமன்ற உறுப்பினர்களும் வழி தெரியாது திகைப்படைந்து போய் இருக்கின்றனர். வன்னியில் இருந்து கிடைக்கப் பெறுகின்ற கட்டைளகளுக் கேற்ப இவர்கள் செயற்பாடுகளை முன்வெட்டுத்துச் செல்வர். புலிகள் சமர்ப்பித் துள்ள இடைக்கால தன்னாட்சி அதிகார அலகின் அடிப்படையில் பேச்சுவார்த்தையை முன் வெட்டுத்துச் செல்ல ஜனாதிபதி சந்திரிகா அம்மையார் விருப்பம் தெரிவித்திருப்பதனாலும் மீண்டும் அனுசரணையாளராக

**உடனடியாக  
அரசாங்கம்  
கவிழுமா**



செயற்பட நோர்வே சமாதானக் குழுவினரை அமைத்திருப்பதனாலும் ஆனாலும் தரப்புக்கு ஒரு சந்தர்ப்பம் கொடுக்கவே விரும்புவர். எனவே அரசுக்கு எதிரான பிரதான எதிர்க்கட்சியின் எல்லா செயற்பாடுகளுக்கும் எல்லா சந்தர்ப்பங்களிலும் முட்டுக் கொடுக்க தமிழருக்க கட்சி துணியாது. ஆனால் தரப்புக்கு பேச்கவார்த்தையை உடனடியாக முன்னெடுத்துச் செல்ல சில அழுத்தங்களைக் கொடுக்கக்கூடுமே தவிர அரசுக்கு எதிராக உடனடியாக களத்தில் இறங்கி தமிழருக்கட்சி செயற்பாடுது எனத் துணியலாம்.

ஸ்ரீலங்கா மூஸ்லிம் காங்கிரஸ் இன்று தனித்துவத்தை இழந்து ஜக்கிய தேசியக் கட்சியின் ஒரு பிரிவாகவே மாறிவிட்ட நிலைமையில் அக்கட்சி எச்சந்தரப்பத்திலும் ஜக்கிய தேசியக் கட்சியின் மனோநிலைக்கு எதிராக செயற்பாடுது. புலிகளுக்கும் அரசுக்கும் இடையிலான பேச்கவார்த்தையில் மூஸ்லிம்கள் மூன்றாங்தரப்பாக பங்குகொள்ள மூஸ்லிம் காங்கிரஸுக்கு வாய்ப்புக்கள் வழங்கப்படவேண்டும். அரசியல் யாப்பு நிர்ணய சபையைக் கைவிட வேண்டும் என இரண்டு பிரதான கோரிக்கைகளை மூஸ்லிம் காங்கிரஸ் முன்வைத்துள்ளது. இவற்றை அரசு ஏற்றுக் கொண்டால் அரசுக்கு ஆதரவு வழங்குவது பற்றி பரிசீலிக்கலாம் என இக்கட்சியின் தலைவரான ரஷுப் ஹக்கீம் கூறியுள்ள போதும் இவ்விரண்டு கோரிக்கைகளையும் அரசு ஏற்றுக் கொள்ளும் மன நிலையில் இல்லாததோடு அக்கட்சியின் பாரானுமன்ற உறுப்பினர்களை தமிழகம் கவர்ந்திழுக்க திரைமறைவில் காய்களை நகர்த்திக் கொண்டிருக்கின்ற போதிலும் அம் முயற் கிள் நிச்சயமாக வெற்றியளிக்கப் போவதில்லை. எனவே ஸ்ரீலங்கா மூஸ்லிம் காங்கிரஸும் அதன் பாரானுமன்ற உறுப்பினர்களும் அரசோடு இணையைப் போவதில்லை. அதே நேரம், அரசை உடனடியாக தோற்கடிக்கச் செய்யும் எந்த முயற்சியிலும் அக்கட்சி இறங்கப் போவதுமில்லை.

அரசின் பங்காளி அட்சியான ஜேவிபியின் கடும் போக்கில் சில தளர்வுகள் தென்படுகின்றன. ஆரம்பத்தில் புலிகளின் இடைக்காலத் தன்னாட்சி யோசனைகளை கிழித்து குப்பைக் கூடைக்குள் போடவேண்டும் எனக் கூறிய ஜேவிபி இன்று சற்று அடக்கி வாசிக்கத் தொடங்கியிருக்கிறது. நோர்வேயின் அனுசரணையைப் பற்றியும் எந்தக் கருத்துக்களையும் அது முன்வைக்கவில்லை. எப்படியாகிலும் தன்னைப் பலம் வாய்ந்த

சக்தியாக மாற்றிக் கொள்ள முனைப்போடு செயற்படுகின்ற ஜேவிபி அரசிலிருந்து வெளியேறி மீண்டும் ஒரு பாரானுமன்றத் தேர்தல் குறுகிய காலப்பகுதியில் நடந்து ஜக்கிய தேசியக் கட்சியை ஆட்சியில் அமர்த்த ஒருபோதும் அனுமதிக்கப் போவதில்லை. என்றாலும் ஜனாதிபதிக்கு அரசியல் ரீதியான பல அழுத்தங்களை ஜேவிபி கொடுக்கவே செய்யும். இந்தையில் எப்படியாகினும் குறைந்தது ஒரு வருடத்திற்கேனும் ஆட்சியை நகர்த்திச் செல்ல விரும்பும் அம்மையார் ஜேவிபியைப் பகைத்துக் கொள்ள வும் விரும்பாது தமிழருக்க கட்சியும் எதிர்ணிக் கூட்டோடு சேர்ந்து விடாமல் தடுக்கவும் பேச்கவார்த்தைகளை ஒரு வருடத்திற்கு இழுத்தடிக்கவே முற்படுவார்.

இல்லை உறுமய 9 உறுப் பினர்களும் திரிசங்கு சொர்க்க நிலையில் இருக்கின்றனர் என்பதே உண்மையாகும். தேர் ஒருவர் சத் தியப் பிரமாணம் செய்ய ஆனால் தரப் பினரால் தடுக்கப்பட்டமையினால் இல்லை. உறுமயவின் பாரானுமன்ற உறுப்பினர்கள் ஆனால் தரப்பினரோடு அதிருப்தியில் உள்ளதோடு எதிர்ணிக் கட்சிகளோடு பொது வேலைத் திட்டத் தின் அடிப்படையில் இணைந்து செயற்படவும் தீர்மானித்துள்ள நிலையில் அரசுக்கு உறுப்பினர்களின் ஆதரவு கிடைக்கப் போவதில்லை. இல்லை உறுமயவின் ஓரின்டு உறுப்பினர்கள் வேண்டுமானால் இனப்பிரச்சினை தீர்வு தவிர்ந்த மற்றைய விடயங்களுக்கு அரசுக்கு ஆதரவு கொடுக்கலாம். இருந்த போதிலும் இனப்பிரச்சினை தீர்வு முயற்சிகள் எதனையும் இல்லை உறுமயவின் 9 பாரானுமன்ற உறுப்பினர்களும் ஆதரிக்கப் போவதில்லை.

சபிடிபி பாரானுமன்ற உறுப்பினர் அமைச்சர் டக்ளஸ் தேவானந்தா வட-கிழக்கிலே புனர்வாழ்வு புனரமைப்புப் பணிகளில் ஈடுபடுவாரேயாறிய அரசுக்கான தமது ஆதரவை எச்சந்தரப் பத்திலும் அவர் விலக்கிக் கொள்ளமாட்டார் என்பது நிச்சயமாகும்.

எப்படியாகினும் இவ்வாட்சி ஒன்றை வருடங்கள் தாக்குப் பிடிக்கவே செய்யும். எதிர்க்கட்சிகள் நம்பிக்கையில்லாப் பிரேரணையைக் கொண்டுவந்து அரசைத் தோற்கடிக்கும் முன்னரே ஜனாதிபதி இவ்வது பாரானுமன்றத்தை ஒரு நள்ளிரவில் தானே கலைத்து விடுவார்.

**மிஸ்றியா கைஹதரவி**  
M.P.C.S வீதி, மீராவோடை 04, வாழைச்சேனை

## உள்ளுராட்சி மன்றங்கள் எப்பற்ற தோன்றினா?

மனிதர்கள் தங்களை ஒரு குழுவாக ஒழுங்குபடுத்தியதன் படிமறைகளை குடி, கிராமம், நகரம், நாடு என குருக்கமாகப் பிரிக்கலாம். குடிகளாக வரும்ந் மனிதர்கள் பின் ஒரு வட்டாரத்தில் நிலை கொண்டு தமிழைக் கிராமமாக அமைத்துக்கொண்டனர். உற்பத்திகள் அதிகரிக்கத் தொடங்க இக்கிராமங்கள் நகரம் என்று நாம் கூறும் பெரும் வதிவிட / நிர்வாக அமைப்பிற்கு வளர்க் கியடைந்தது. பல்லாமிரக்கணக்கான வருடங்களுக்கு நகரங்களே தமக்கென தனியரசு ஸ்தாபித்துக்கொண்டிருந்த வரலாறும் உண்டு. கிரேக்கத்திலிருள்ள அதென்று நகரம், ரோம் நகரம் எல்லாம் நகர அரசுகளாக செழித்து வாய்ந்த நகரங்களுக்கு உதாரணங்களாகும். நாம் இன்று அறிவுதுபோன்ற ஒற்றையாட்சி கொண்ட நாடுகள் என்பன ஒரு ஆயிரம் வருடங்களுக்கு

முன்னர்தான் ஆரம்பமான கட்டமைப்புக்களாகும். அதுவரை சுயாதீனம் உள்ள சிறிய மக்கள் குழுக்கள் இயங்கி வந்தன. அவை அதிகப்பட்சம் ஒரு மன்னராட்சிக்குக் கீழ் கப்பம் கட்டுபவையாக இருந்திருக்கலாம்.

ஒற்றையாட்சியான நாடுகள் தோன்றும்னர் எவ்வாறு மக்கள் தங்களை நிர்வகித்துக் கொண்டனர்? சட்டம், ஒழுங்குமறையை எவ்வாறு ஸ்தாபித்தனர்? குளங்கள் கட்டுவது, பாதைகள் போடுவது, கழிவுகள் வாய்க்கால்களை வெட்டுவது என்பன போன்ற பொதுத்திட்டங்களை எவ்வாறு மேற்கொண்டனர்?

குடிகள் அமைப்பிலிருந்து ஆரம்பித்து நகர அமைப்பு வரை அந்தக் காலகட்டம் முழுவதும், சட்டம் ஒழுங்கு முறையை நிலைநாட்டவும், பொதுத் திட்டங்களை செயற்படுத்தவும் மனிதர்கள் “மக்கள் சபைகள்” தெரிவு செய்தனர். மக்கள் சபைகளின் அங்கத்தவர்கள் பொதுவாக ஒரு குழுவினர்

மத்தியில் வாழ்ந்த வயதில் மூத்தவர்களாகவும், செல்வாக்குச் செலுத்தும் குடும்பங்களாகவும், பெண்களாகவும் இருந்தனர். இச்சபையே ஒரு கிராமத்திற்கோ அல்லது நகரத்திற்கோ சட்டம் ஒழுங்கை நிலைநாட்டும் கட்டமைப்பாகவும், தேவைகளை நிவர்த்தி செய்கின்ற அமைப்பாகவும் இருந்தது. இந்தியாவில் இருக்கும் பஞ்சாயத்து அமைப்புக்கள் கிராமச் சபைகளுக்கு ஒரு சிறந்த உதாரணமாகும். சோகோதரிகள் இந்திய தமிழ் திரைப்படங்களில் பஞ்சாயத்துக்கள் இயங்கும் முறைகளைப் பார்த்திருப்பிரகள். பஞ்சாயத்து முறையானது பத்தாயிரம் வருடங்களுக்கு மேலான வரலாற்றைக் கொண்டதாகும்.

### (உள்ளுராட்சி) மக்கள் சபைகள் வழக்கொழிந்து போனது எப்போ?

**நாளாவட்டத்தில்,** நகரங்கள் நாடுகளாக உருமாறின. நிர்வாகக் கட்டமைப்புக்கள் இன்னும் சிக்கலாயின. தனது ஒவ்வொரு குடிமகனை அல்லது மகளைப் பற்றியுமான தீர்மானங்களை ஒர் அரசும் அதன் அரசாங்கமும் எடுக்கும் காலம் தோன்றியது. இதன்படி பல்லாயிரக்கணக்கான கிராமங்கள் சேர்ந்து ஒரு சிலரைத் தங்கள் பிரதிநிதிகளாகத் தேர்ந்தெடுத்து தங்கள் நாட்டின் பாராளுமன்றத்திற்கு அனுப்பி வைத்தார்கள். இப்பிரதிநிதிகளே தங்களை அனுப்பிய மக்களுக்குத் தேவையான சேவைகளைச் செய்யக் கடமைப்பட்டவர்களாக இருந்தார்கள்.

இந்த கட்டமைப்பின்கீழ் மக்களின் ஒவ்வொரு அபிவிருத்தி மற்றும் சட்ட ஓழுங்குத் தேவைகளைக் கவனிக்க அமைச்சக்களும் தினைக்களங்களும் ஏற்படுத்தப்பட்டன. இத்தினைக்களங்கள் கிராமங் தோறும் பணி புரியக்கூடிய அரசு உத்தியோகத்தாக நியமித்து செய்யவேண்டிய வேலைகளை மேற்கொண்டன. இவற்றிற்கான கட்டளைகள் எல்லாம் மத்திய அரசாங்கத்திடமிருந்தே வந்தன. மேற்கூறிய பாராளுமன்ற முறையினால் ஆயிரமாயிரம் வருடங்களாக வழிவந்த கிராம நிர்வாக முறைகள் சீர்குலைந்தன. பாராளுமன்ற உறுப்பினர்களும் அமைச்சர்களும் பிரதம அமைச்சர்களுமே முக்கிய பங்கு வகிக்க ஆரம்பித்தனர். இதில் கிராமத் தலைவர்களுக்கு ஒரு முக்கியத்துவமும் வழங்கப்படவில்லை. கிராம சபை, பட்டின சபை என உள்ளுர் அமைப்புக்கள் தொடர்ந்திருந்தாலும் கூட, அவை முக்கிய மற்றவையாக ஒதுக்கப்பட்டன.

### உள்ளுராட்சி மன்றங்கள் அதிகாரம் கீழந்ததால் ஏற்பட்ட விளைவுகள் என்ன?

**உள்ளுர்** அமைப்புக்களின் அதிகாரங்கள் பறிக்கப்பட்டதன் விளைவுகள் என்ன? என்கோ தலைநகரில் உட்கார்ந்திருக்கும் அதிகாரி இங்கு கிராமத்திலுள்ள மக்களின் தேவையை அறியாமல் இருந்தார். கிராமத்தவர்களின் பிரச்சனைகளில் அக்கறை கொண்டவராகவும் அவர் இருக்கவில்லை. தலைமையலு வலகமும் அதன் தினைக்களங்களும் இயங்கும் தன்மையினால் நிர்வாகச் செலுக்களும் ஊழல்களும் மலிந்தன. இவையெல்லா வற்றிலும்விட மோசமானது என்னவென்றால், அவர் அபிவிருத்தித் திட்டங்களைத் தனக்கு ஆதரவு தேடித்தரும் கருவியாகவே பாவிக்கத் தொடங்கியதால், தனக்கு வேண்டப்பட்ட மக்களுக்கே இத்திட்டங்கள் கிடைக்கச் செய்தார். இதனால் குறிப்பாக கிராம மக்களின் வளர்ச்சி குன்றியது. நகரங்கள் மென்மேலும் வளர்ச்சியடைய கிராமங்கள் பின்தங்க ஆரம்பித்தன. இந்த சமமற்ற

அபிவிருத்தியினால் மக்கள் மத்தியில் அதிருப்தி உண்டாகி வன்முறைகளுக்கும், கலவரங்களுக்கும், உள்ளாட்டு யுத்தங்களுக்கும் இட்டுச் சென்றது.

### உள்ளுராட்சி மன்றங்களைப் பற்றிய புதிய ஆர்வம்

இந்த நிலையில்தான் ஆட்சி முறைமைகளைப் பற்றியும் ஐநாயக அமைப்புக்களைப் பற்றியும் சமூக விஞ்ஞானிகளும் அரசியல்வாதிகளும் ஆராய்ந்தார்கள்.

மகாத்மாகாந்தி “சுயசார்புள்ள (சுயாட்சியுள்ள) சிறு கிராமங்கள்” பற்றிப் பேசினார். ஒவ்வொரு கிராமமும் தனது தேவையைப் பூர்த்தி செய்யக்கூடிய அரசியல் பொருளாதாரக் கட்டமைப்பைக் கொண்டிருந்ததாயின் சரண்டல், ஊழல், அதிகாரக் குவிவுகள் ஆகியவை தவிர்க்கப்பட்டு உண்மையான ஐநாயகம் மலரும் என்று காந்தி கனவு கண்டார். உண்மையாகவே மக்கள் பங்கேற்கும் ஐநாயகம் உள்ளுர் மன்றங்களின் ஆட்சியிலேயே இருக்கமுடியுமே அல்லது அது ஒரு போதும் மத்தியில் பாராளுமன்றத்தில் ஒரு சிலர் ஆளுகின்ற ஆட்சியில் இருக்க முடியாது என்று ஏணையோரும் தெளிந்தனர். தங்கள் பிரச்சனை கள் எவை, அவற்றில் முதன்மையாகத் தீர்க்க வேண்டிய பிரச்சனைகள் எவை என்று தெரிந்த மக்களே அதற்கான தீர்வுகளையும் தாம் காண முடியும் என்று உணர்ந்தனர். உள்ளுராட்சி மன்றங்கள்தான் மக்களுக்கு மிக அருகாமையிலுள்ள சட்டங்களை உருவாக்கும் அதிகாரம் பொருந்திய அரசியல் கட்டமைப்பு என்று தெரிந்தனர். இந்தப் பின்னணியில்தான் இப்பொழுது கடந்த இருபதாண்டு களாக உள்ளுராட்சி மன்றங் களைப் பற்றிய புதிய ஆர்வம் உலகில் தோன்றியிருக்கின்றது.

ஙங்கள் அயல் நாடான இந்தியாவை எடுத்துக் கொண்டால், அது 1990களில் உள்ளுராட்சி மன்றங்களின் அதிகாரங்களைப் பண்டங்காப் பெருக்கியிருப்பதைப் பார்க்கலாம். அங்கு பஞ்சாயத்து அமைப்பு பலப்படுத்தப்பட்டு அதற்கு ஒதுக்கப்படும் நிதிகளும் ஐந்து மடங்காக அதிகரிக்கப்பட்டிருக்கின்றன. ஒரு கிராமத்துக்குத் தேவையான சகல திட்டங்களையும் தீர்மானிக்கக் கூடிய அதிகாரம் அக்கிராம மக்களுக்கே கையளிக்கப்பட்டிருப்பதைப் பார்க்கலாம். இது இந்தியாவின் அபிவிருத்திப் பாதையின் குறிப்பிடத்தகுந்த வெற்றி என எல்லோரும் கூறுகின்றனர்.

எங்கள் நாட்டிலும் உள்ளுராட்சி மன்றங்களைப் பலப்படுத்தும் முறை ஐநாடுபதி பிரேமதாஸா காலத்தில் ஆரம்பிக்கப்பட்டது. அவர் பிரதேச செலக்கத்தையே மிக முக்கியமான அரசு நிர்வாக அலகாக மாற்றினார். தன்னுடைய கிராம முனைந்றக் கருத்திட்டத்தினைச் செய்யபடுத்த பிரதேச சபைகளை நாடுயதன்மூலம் அவற்றின் அதிகாரங்களையும் பலப்படுத்த விரும்பினார். ஆனால் இது பின் வந்தவர்களினால் முற்றிலும் மாற்றியமைக்கப்பட்டது. இன்று, ஒவ்வொரு மாவட்டத்திலும் மத்திய அரசாங்கத்தின் பிரதிநிதியான அரசாங்க அதிகாரே அதியுர் அதிகாரியாக இருப்பதைக் காண்கிறோம்.

எமது உள்ளுராட்சி மன்றங்களின் அதிகாரங்கள் எப்படி அரிக்கப்பட்டபோதிலும் அவை இன்னும் எமது மக்களின் வாழ்க்கையில் முக்கிய பங்கு வகிக்கின்றன என்பதை நாம் மறக்க கூடாது. இன்றும் எங்களுக்கு அவசியமாகத் தேவைப்படுகின்ற மின்சாரமும், பாதைகளும், சந்தைகளும், அபிவிருத்திக் கருத்திட்டங்களும் அவற்றின் மூலமாகவே எமக்கு

கிடைக்கின்றன. உள்ளுராட்சி மன்றங்களின் அதிகாரங்களையும் பொறுப்பக்களையும் கணிசமான அளவு அதிகரிக்க வேண்டிய தேவை இருக்கின்றதுதான். ஆனால், அதே சமயத்தில் இப்பொழுது இருக்கின்ற வகையில் இம்மன்றங்களை உபயோகிக்க நாம் என்ன அக்கறை எடுத்திருக்கின்றோம்?

## இதுவரை நாம் என்ன செய்திருக்கின்றோம்?

எமது உள்ளுராட்சி மன்றங்களில் நேர்மையான சமூக நோக்குடன் உள்ள அங்கத்தவர்கள் அமரவேண்டும் என்று ஏதேனும் முயற்சி செய்திருக்கின்றோமா? அவர்களை இனங்கண்டு போட்டியாளராகத் தெரிவு செய்யப்பட ஊக்குவித்திருக்கின்றோமா அல்லது ஒழுங்காக சென்று வாக்களித்திருக்கின்றோமா? உள்ளுராட்சி மன்றங்கள் தாம் செய்யக்கூடிய திட்டங்களையே செய்ய ஆற்றல் இல்லாமல் அல்லாடும்போது அக்கறை எடுத்து அழுத்தங்களைக் கொடுத்திருக்கின்றோமா? சனசமூக நிலையங்கள், வாசிக சாலைகள், ககாதார நிலையங்கள், தாய் சேய் நலத் திட்டங்கள், குழல் மாசடைவதைத் தடுக்கும் திட்டங்கள் போன்ற எத்தனை திட்டங்களை உள்ளுராட்சி மன்றங்கள் செயற்படுத்தலாம் தெரியுமா? இவற்றை அவை செய்கின்றனவா என்று ஆராய்ந்திருக்கின்றோமா?

தூரதிர்ச்சிவசமாக, இந்தக் கேள்விகளுக்கெல்லாம் இல்லை என்றே பதில் கூற வேண்டும்.

இதற்கு ஒரு முக்கியமான காரணம் உள்ளுராட்சி மன்றங்களில் பெண்களின் பங்களிப்பு மிகக் குறைவாக இருப்பதேயாகும். வடா-கிழக்குப் பிரதேசங்களில் உள்ளுராட்சி மன்றங்களில் பெண்களின் அங்கத்துவம் ஒரு வீதத்திற்கும் குறைவாகும். அதைவிட இல்லை என்றே சொல்லி விடலாம். கிராமிய மக்களின் ஒரு முக்கியமான அபிவிருத்தி அங்கத்தில் பெண்கள் இல்லவே இல்லாது எவ்வாறு எங்கள் பிரதேசங்களை நாம் அபிவிருத்தியடையச் செய்ய முடியும், ஜனநாயகம் இயங்கச் செய்ய முடியும்? உள்ளுராட்சி மன்றங்களில் அங்கத்துவம் கொண்டு தங்கள் சொந்தக் கிராமிய அபிவிருத்தியில் பங்குகொள்வது பெண்கள் தங்களின் வலுவுணர்தலில் முக்கிய படிநிலையாகும்.

## பெண்களைகிய நாம் செய்யவேண்டியது

இக்காரணங்களினால்தான் “இணைந்த கரங்கள்” வலையமைப்பின் பிரதான நோக்கம் உள்ளுராட்சி மன்றங்களில் பெண்களை அமர்ச் செய்வதாக இருந்தது. இன்று எங்கள் மத்தியில் பிரதேசங்கை, பட்டின சுபை, நகரசுபை ஆகியன உள்ளுராட்சி மன்றங்கள் எனக் குறிப்பிடப்படும். இவையெல்லா வற்றிலும் பெண்களின் பிரதிநிதித்துவம் சரிசமாக அதிகரிக்கப்பட வேண்டும். அதற்கான செயல்திட்டங்களை இணைந்த கரங்களைச் சேர்ந்த பல பெண்கள் ஆரம்பித்திருக்கின்றனர். அவை பிரதானமாக மூன்றாகும்.

1. உள்ளுராட்சி மன்றங்களில் போட்டியிடும் பெண்களுக்கான உதவியாக தேர்தல் நிதியம் ஒன்றினை ஆரம்பித்தல்.
2. உள்ளுராட்சி மன்றங்களில் பங்குபற்ற விரும்பும் பெண்களுக்கான பயிற்சித் திட்டங்களை செயற்படுத்தல்
3. பெண்களை தெரிவு செய்வதற்கான சமூக விழிப்புணர்வினை பொதுவில் ஏற்படுத்துதல்.

## 1. உள்ளுராட்சித் தேர்தல் நிதியம்

உள்ளுராட்சி மன்றங்களில், குறிப்பாக பிரதேச சுபைகளில் போட்டியிடுவதற்கு நிதி அவ்வளவாகத் தேவையில்லை. இதன் தேர்தல் தொகுதி ஒரு பிரதேச செயலாளர் பிரிவு அல்லது ஒரு நகரப்பகுதியாகவே இருக்கும். இத் தொகுதியில் போட்டியிடுவர் அனேகமாக அங்கு வசிக்கும் பலருக்கும் தெரிந்தவராக இருப்பதனால் பிரச்சாரச் செலவுகள் மிகக்குறைவாகும். அதுவும் ஒரு வேட்பாளர் ஏற்கனவே பதிவு செய்யப்பட்ட அரசியல் கட்சியுடன் இணைந்து போட்டியிட்டால் அக்குழுவுக்கான கட்டுக்காசை அவ் வரசியல் கட்சியே கட்டிவிடும் என்பதனால் அந்தச் செலவும் இல்லாமல் போய்விடுகின்றது.

எனினும், தேர்தல் பிரச்சாரத்தில் ஈடுபட விரும்பும் பெண்களுக்கும் சுயேச்சையாகப் போட்டியிட விரும்பும் பெண்கள் குழுக்களுக்கும் உதவியாக ஒரு தேர்தல் நிதியத்தினை ஆரம்பிக்க உத்தேசித்திருக்கின்றோம். இதற்கான விசேட வங்கிக் கணக்கொன்று தீர்க்கப்படவள்ளது. அந்நிதியத்தை நிர்வகித்து உதவிகள் யாருக்கு வழங்கப்படவேண்டும் என்பதைத் தீர்மானிக்கவென ஒரு சபை அமைக்கப்படவள்ளது.

இந்நிதியத்துக்காக சகல அமைப்புக்களிலிருந்தும் நன்கொடைகளை நாம் எதிர்பார்க்கின்றோம். ரூ 5,000, அல்லது அதற்குக் கூடிய நிதி வழங்கும் அமைப்புக்களும் நபர்களும் நிதியச் சபையில் அங்கத்துவம் பெறலாம்.

## 2. உள்ளுராட்சி அங்கத்தவர்களுக்கு பயிற்சித் திட்டங்கள்

சமூகத் திட்டங்களில் பணிபுரிகின்ற சகல நிறுவனங்களும் தமது திட்டக் களங்களில் தலைமைத்துவமும் சமூகப் பொறுப்புணர்வும் மிகக் கூற வேண்களைக் கண்டால் அவர்களைப் பற்றிய விவரங்களை எமக்குத் தந்துவும்படி கேட்டுக்கொள்ளப்படுகின்றன. இவ்வாறான பெண்கள், தாம் உள்ளுராட்சி மன்றங்களில் பங்குகொள்ள விரும்பம் தெரிவித்தால் அவர்களுக்கான பயிற்சித் திட்டங்கள் இல்லை உதவியுடன் மேற்கொள்ளப்படவிருக்கின்றன.

## 3. பெண்களைத் தெரிவு செய்வதற்கான சமூக விழிப்புணர்வு

உள்ளுராட்சி மன்றங்களில் பெண்கள் பங்குகொள்ள வேண்டியதன் அவசியத்தை உணர்த்தும் வீதி நாடகங்கள், சுவரொட்டிகள் போன்றவற்றை தயாரிக்க உத்தேசித்துள்ளோம். உள்ளுராட்சி மன்றங்களின் செயற்பாடுகள் பற்றிய சிறிய விளக்கப் புத்தகங்களையும் வெளியிடுவோம்.

மேற்குறிப்பிடப்பட்ட நடவடிக்கைகளில் பங்குகொள்ள விரும்பிய அமைப்புக்களும் தனிநபர்களும் தலைவியுடன் தொடர்புகொள்ள கோரப்படுகின்றனர்.

# அதிகாரப் பகுவும் தினப்ரச்சநைக்கான தீர்வுகளும்

## கேள்வி - பதில்

**சமாதானப் பேச்சுவார்த்தைகள் எங்கள் செய்திகளிலேயே** அதி முக்கிய பகுதியாக இருக்கும் இந்நாளில் எல்லோருடைய பேச்சுக்களிலும் அதிகாரப் பகிரவு, அதிகாரப் பரவலாக்கல், சமஷ்டி அரசு, சுயாட்சிக்கான விசேட ஏற்பாடுகள், இடைக்கால சுயாட்சிக்கான அதிகார சபை, ஸழும் என்கின்ற தனிநாடு என்று இவ்வாராகவே விடயங்கள் அடிபடுகின்றன. இந்த விடயங்களைல்லாம் என்னவென்று நாம் அறிய வேண்டும். இல்லாவிடில், வருந்காலத்தில் எங்கள் வாழ்க்கையை நிர்ணயிக்கப்போகும் இந்த முக்கியமான விடயங்கள் பற்றிய தீர்மானங்களை வேறு யாரோதான் எடுக்க நாம் வெறுமனே பார்வையாளர்களாக இருப்போம். எங்கள் எதிர்கால சமூகமும் நாடும் எப்படி இருக்கவேண்டும் என்பதைத் தீர்மானிப்பவர்களின் தாங்களும் ஒருவராக இருக்க வேண்டும் என்று விரும்புகின்ற பெண்களுக்கு நாம் ஒரு புதிய சேவையை அறிமுகப்படுத்த விரும்புகின்றோம்.

அவர்களுக்கு இதைப் பற்றிய விளக்கங்களைக் கொடுக்கக்கூடிய கேள்வி பதில் பகுதியை அடுத்த இதழிலிருந்து ஆரம்பிக்க உத்தேசித்திருக்கின்றோம். சமாதானப் பேச்சுவார்த்தைகள், நிலைபேறான அரசியல் தீர்வுகள் தொடர்பான சகோதரிகளின் சந்தேகங்களுக்கு நாம் விடை தருவோம். ஓவ்வொரு மாதமும் 10ந்திகதிக்கு முன்னதாக உங்கள் கேள்விகளை எங்களுக்கு அனுப்பி வையுங்கள்.

பங்கேற்பதற்கு ..... தீர்மானங்கள் எடுக்க வேண்டும்.

தீர்மானங்கள் எடுப்பதற்கு ..... தகவல்களும் அதற்குரிய விளக்கங்களும் தெரியவேண்டும்.

தகவல்களையும் விளக்கங்களையும் நாம் பெற்றுக் கொள்வோம். எமது எதிர்காலத்தை உருவாக்குவதில் பங்கேற்போம்.

### உங்கள் கடிதமுகள்.....



**“நான் அறையிலிருந்து கடிதம் அல்ல... என் உண்ணம்”**



30.06.04

### புரட்சித் தலைவியே!

தலைவி உண்ண நான் ஏப்ரல் மாதத்திலிருந்து பார்த்து வருகின்றேன். எனக்கு தலைவி செய்தி மடல் பூஞ்சோலை கிராமிய மக்கள் நிறுவனம் ஊடாகத்தான் கிடைக்கின்றது. நான் பூஞ்சோலைக்கு நன்றி சொல்லக் கடமைப்பட்டுள்ளேன். தலைவியைப் பார்த்துவடன் உன் வாசியானேன். குடு சுரணை உள்ள பெண் வர்க்கத்தின் வலது கை ஆனாய் நீ. அடிமையில் அடங்கி இருந்த எங்களை ஆற்றலுடன்

பேசவைத்தாய். பெண்கள் விடிவுக்காகவும், பெண் வர்க்கத்தின் விடுதலைக்காகவும், பெண்களின் உற்சாகத்துக்காகவும் குரல் கொடுக்கும் உத்தமி. தலைவியின் சேவை வாணோங்கி வளர என் வாழ்த்துக்கள்!

ம. தயா

பாட்டாளிபுரம்

தோப்புர்